

## مدیر کے نام

عبدالرب خاں، اسلام آباد  
پانامہ لیکس پرنٹنگ کے اشارات، پرنٹنگ مینیب الرحمن کے تبصرے سے قارئین کو محروم نہیں رہنا چاہیے۔  
وہ لکھتے ہیں: ”اس پورے عرصے میں مجھے اس موضوع پر صرف پروفیسر خورشید احمد کی جامع تحریر، تجزیہ اور تجاویز  
پڑھنے کو ملیں۔ انھوں نے پورے نظام کی اصلاح کی بات کی ہے اور یہ بھی تجویز دی ہے کہ دائرہ سب پر محیط کیا  
جائے۔ ہماری صحافت بھی کم و بیش دو کیپوں میں منقسم ہے اور سب اپنے اپنے کیپ میں مورچہ زن ہیں اور  
فریق مخالف پر زبانی اور تحریری ہم باری کر رہے ہیں۔ اس سے بظاہر کسی مثبت نتیجے کی توقع عبث ہے، سوائے  
اس کے کہ اللہ تعالیٰ کی بارگاہ میں کچھ فیصلے مقدر ہو چکے ہوں تو انھیں کوئی نال نہیں سکتا“۔ (روزنامہ دنیا لاہور،  
جسارت، ۲۰ مئی ۲۰۱۶ء)

عدی محمد، ابوظہبی

محترم پروفیسر خورشید احمد کے اشارات نے پانامہ لیکس اور آف شور کمپنیوں کی حقیقت سے پردہ اٹھا دیا  
ہے۔ آف شور کمپنی کس بلا کا نام ہے اور یہ کیسے کام کرتی ہے؟ اگر کسی کو سمجھنا ہو تو ان اشارات (مئی ۲۰۱۶ء) کا  
لفظ بہ لفظ مطالعہ کرے۔ انھوں نے نہ صرف مرض کی تشخیص کی ہے بلکہ اس کا علاج بھی بتایا ہے۔ یہ تحریر سرمایہ دارانہ  
نظام پر ضرب کاری کی حیثیت رکھتی ہے۔ دُعا ہے کہ اللہ تعالیٰ پروفیسر صاحب کے زور قلم کو اسی طرح توانا رکھے، آمین!

اسماء معظم، کراچی

’ایم کیو ایم: سیاسی و معاشی دہشت گردی اور بھارتی کردار‘ (اپریل ۲۰۱۶ء) کے مطالعے سے ایم کیو ایم  
کی حقیقت کا علم ہوا۔ برسوں سے خواہش تھی کہ ایم کیو ایم کی ۴۰ سالہ کارکردگی کو عوام کے سامنے لایا جائے،  
بالخصوص اُن کے سامنے جو آنکھیں بند کر کے اندھی تقلید کر رہے ہیں۔

ہمایوں اختر، ملتان

’لبرل ازم اور سماجی فساد‘ (مئی ۲۰۱۶ء) قدسیہ ممتاز کی شروع سے آخر تک، بہت زور آور تحریر ہے۔  
ان کے آخری فقرے نے تو شورش کا ثبوت ہی کے طرز تحریر کو زندہ کر دیا۔ خدا مزید ترقی و سعادت نصیب فرمائے۔